

[6th November 1965]

மருத்துவக் கல்லூரிகளுக்கு மாணவர் தேர்வு

\* 326 கேள்வி.—திரு. எ. கோ. பாலகிருஷ்ணன் :

திரு. சி. கோதண்டராம பாகவதர் :

திரு. ஆ. கு. சுப்பையா :

} கனம்

சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா :—

(அ) 1965-66-ம் கல்வி ஆண்டில், மருத்துவக் கல்லூரிகளுக்கு காகத் தேர்ந்தெடுக்கப்பட்ட மாணவ மாணவியர்கள் எத்தனை பேர்?

(இ) அவர்களுள், ஆதித் திராவிட வகுப்பைச் சேர்ந்தவர்கள் எத்தனை பேர், எத்தனை சதவீதம்?

THE HON. SRIMATHI JOTHI VENCATACHELLUM :

(a)	Men students	..	..	568
	Women students	..	..	241
				<hr/> 809
(b)	Men students	..	..	95
	Women students	..	..	24
				<hr/> 119
				<hr/>
	Percentage ..			14.7

திரு. எ. கோ. பாலகிருஷ்ணன் : தலைவர் அவர்களே, அமைச்சரவர்கள் சொன்ன பதிலிலிருந்து, 14 சதவீதம் தான் என்று தெரிகிறது. சர்க்காரிலே 16 சதவீதம் ஒதுக்கப்பட்டிருந்தும், 2 சதவீதம் குறைந்ததற்குக் காரணம் பொது மாணவர்கள் வரவில்லையா அல்லது வந்தவர்களைத் தகுதியில்லை என்று தள்ளி விட்டார்களா என்பதை அறிவிக்க முடியுமா?

கனம் திருமதி ஜோதி வெங்கடாசலம் : அது கமிட்டியினுடைய அபிப்பிராயம். அவர்கள் செய்ததற்கு நான் எப்படிப் பதில் சொல்ல முடியும்?

திரு. கோ. சி. மணி : அமைச்சர் அது கமிட்டியினுடைய அபிப்பிராயம் என்று சொன்னார்கள். கமிட்டியையாவது இது வரை அரசாங்கம் ஏன் கேட்கவில்லை? இனியாவது கேட்டு முடிவைத் தெரிவிப்பார்களா?

கனம் திருமதி ஜோதி வெங்கடாசலம் : அது கமிட்டி செய்கிற காரியம். அதற்கு அரசாங்கம் பொறுப்பு ஏற்றுக்கொள்ள முடியாது. கமிட்டி என்று ஏற்படுத்திவிட்டால், முழுக்க முழுக்க அவர்கள் எந்த முறையைக் கையாள்கிறார்களோ அப்படித்தான் செய்கிறார்கள்.

6th November 1965]

**திரு. து. ப. அழகமுத்து :** தலைவர் அவர்களே, அரிஜனங்களுக்கு காக ஒதுக்கப்பட்ட இடங்களில் 2 சதவிகிதம் குறைந்திருக்கிறது, அதற்குக் காரணம் என்ன என்று கனம் அங்கத்தினர் திரு. பாலகிருஷ்ணன் கேட்டதற்கு, அது கமிட்டியார் அபிப்பிராயம் என்று அமைச்சர் குறிப்பிட்டார்கள். கமிட்டியார் ஒதுக்கப் பட்ட இடங்களுையே கொடுக்கவில்லையென்றால்கூட அரசாங்கம் கேட்காமல் இருக்குமா என்று அறிய விரும்புகிறேன்.

**கனம் திருமதி ஜோதி வெங்கடாசலம் :** சார், அரிஜனங்களுடைய பங்கு 16 சதவிகிதம் குறையவில்லை. டோடல் பர்செண்டேஜில், மென் அண்ட் விமென் ஸ்டூடெண்ட்ஸ் எத்தனை பர்செண்ட் என்று கேட்டதற்கு, விவரம் கொடுத்திருக்கிறது.

\* 327 Q.—SRI V. S. S. MANI : Will the Hon. the Minister for Public Health be pleased to state—

(a) whether there is any proposal to change the present system of selection of students for admission to the Medical Colleges in the State;

(b) if so, the details thereof; and

(c) whether there is any proposal to hold interviews of the candidates in three centres in the State instead of Madras City alone?

**கனம் திருமதி ஜோதி வெங்கடாசலம் :** (அ) to (உ) இல்லை.

**திரு. வி. எஸ். எஸ். மணி :** சார், தற்போதுள்ள மருத்துவக் கல்லூரிகளுக்குச் சேர்க்கும் முறை சரியில்லை; காரணம் ஒரே மாவட்டம், ஒரே ஜாதியைச் சேர்ந்த மாணவர் இருவரில், ஒருவர் அதிகமான மார்க், அதாவது கிரேடு, டிப்ஸ் டிஸ்டிங்ஷன் வாங்கினார். அவர் புறக்கணிக்கப்படுகிறார். இப்படி குறைந்த கிரேட் வாங்கிய மாணவன் தேர்ந்தெடுக்கப்படுவதால் hidden talent-ஐ கண்டு பிடிக்கமுடியாமல் போகிறது. அதனால் 'பொலிதிகல் புல்' 'இன்ஃப்ரூயன்ஸ்', 'மணி' இவையெல்லாம் விளையாடுவதாக, பலர் சந்தேகிக்கிறார்கள். ஆகவே, தேர்ந்தெடுக்கப்பட்ட பிறகாவது, தேர்ந்தெடுக்கப்படாத மாணவர்களின் பெயரையும், அவர்களுடைய கிரேடு, மதிப்பு எண்ணையும் தேர்ந்தெடுக்கப்பட்டவர்கள் பட்டியல் வெளியிடும்போது, அந்தப் பட்டியலில் சேர்க்கப்படுமா என்று அறிய விரும்புகிறேன்.

**கனம் திருமதி ஜோதி வெங்கடாசலம் :** கிரேடு, மார்க் மாத்திரம் எடுத்துக்கொள்ளுவதில்லை. இண்டர்வ்யூவில் அவர்களுடைய பர்போமன்ஸ் எப்படி இருக்கிறது, மெரிட், அவர்களுடைய உடல் கூறு, இவை எல்லாவற்றையும் பார்த்துத்தான் எடுக்கிறார்கள். அதிகப்படியான கிரேடு மட்டும் பெற்ற எல்லா மாணவர்களையும் ஸாடிஸ்ஃபை பண்ண முடியாது. தகுதியுள்ளவர்களை எடுக்க, இண்டர்வ்யூவில் அவர்களுடைய பர்போமன்ஸ்